



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1435/11 – 2006 මාර්තු 07 වැනි අඟහරුවාදා – 2006.03.07

(ආණ්ඩුවේ බලයපිට ප්‍රසිද්ධ කරන ලදී)

IV (ආ) වැනි කොටස - පළාත් පාලනය

පළාත් පාලන ආයතන ඡන්ද විමසීම් ආඥාපනත යටතේ දැන්වීම

(262 වැනි අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65 අ (2) වැනි වගන්තිය යටතේ ඌව පරණගම ප්‍රාදේශීය සභාවේ සභිකයෙකුගේ ධුරයේ පුරප්පාඩුවක් පිරවීම

පක්ෂයේ සමාජිකයෙකුට සිටීම අවසන් කිරීම හේතුකොටගෙන ඌව පරණගම ප්‍රාදේශීය සභාවේ සභිකයෙකුගේ ධුරය පුරප්පාඩු වී ඇති හෙයින් ද ;

එම්. සී. උදය පූජිත ධර්මසේන ද සිල්වා නම් වූ සභිකයා අයත්වන එක්සත් ජාතික පක්ෂය නම් වූ පිළිගත් දේශපාලන පක්ෂයේ ලේකම්ව දින තිහක (30) කාල පරිච්ඡේදයක් ඇතුළත, සභිකයෙකු වශයෙන් තෝරා පත්කර ගන්නා ලදැයි ප්‍රකාශයට පත්කරනු ලැබිය යුතු වූද, ඒ පක්ෂයට අයත් ඒ ඌව පරණගම ප්‍රාදේශීය සභාවේ සභිකයකු වශයෙන් තේරී පත්වීම සඳහා ආඥාපනත යටතේ සුදුසුකම් ලත් තැනැත්තෙකු නාමයෝජනා කිරීමට ඉහත කී ආඥාපනතේ 65 අ(2) වැනි වගන්තිය යටතේ මා විසින් නියම කරනු ලැබ ඇති හෙයින් ද ;

ඒ පුරප්පාඩුව පිරවීම සඳහා ඉහත කී ආඥාපනත යටතේ සුදුසුකම් ලත් තැනැත්තෙකු වන, තාප්පදින් බදුද්දින් මහතා ඉහත කී පිළිගත් දේශපාලන පක්ෂයේ ලේකම් විසින් නම් කරනු ලැබ ඇති හෙයින් ද ;

ඌව පරණගම ප්‍රාදේශීය සභාවේ වැඩබලන තේරීම්භාර නිලධාරී, සමන් ශ්‍රී රත්නායක වන මම, (262 වැනි අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65 අ (2) වැනි වගන්තිය ප්‍රකාර ක්‍රියා කරමින්, තාප්පදින් බදුද්දින් මහතා ඌව පරණගම ප්‍රාදේශීය සභාවේ සභිකයෙකු වශයෙන් තෝරා පත් කර ගත් බව මෙයින් දැන් ප්‍රකාශ කරමි.

සමන්, ශ්‍රී රත්නායක
තේරීම්භාර නිලධාරී (වැඩබලන),
ඌව පරණගම ප්‍රාදේශීය සභාව.

2006 පෙබරවාරි මස 01 වැනි දින,
බදුද්දල මැතිවරණ කාර්යාලයේ දී ය.

03-524